

























































ದಿನಾಂಕ: 18.11.2025. ರಂದು ಸಾಕ್ಷಿಯನ್ನು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಪಾಟೀಸವಾಲು: ಆರೋಪಿಗಳ ಪರ ವಕೀಲರಿಂದ: -

53. ದಿ.10.07.2019 ರಂದು ತಾಣೆಯಲ್ಲಿ ಎಷ್ಟು ಗಂಟೆಗೆ ಹಾಜರು ಇದ್ದೀರಿ ಎಂದರೆ ಸಾಕ್ಷಿಯೂ ಬೆಳಗ್ಗೆ 09.00 ಗಂಟೆ ಸುಮಾರಿಗೆ ಹಾಜರಿದ್ದೆ ಎಂದು ನುಡಿಯುತ್ತಾರೆ. ನೀವು ತಾಣೆಯಲ್ಲಿ ಬಂದಾಗ ಪಿಯರ್‌ದುದಾರರಾದ ಬಸವರಾಜು ಎನ್ನುವವರ ತಾಣೆಯಲ್ಲಿ ಹಾಜರಿರುತ್ತಾರೆಯೇ ಎಂದರೆ ಸಾಕ್ಷಿಯೂ ನಾನು ಗಮನಿಸಿರುವುದಿಲ್ಲ ಎಂದು ನುಡಿಯುತ್ತಾರೆ. ನೀವು ತಾಣೆಗೆ ಹೋದಾಗ ಆ ದಿನ ತಾಣೆಯಲ್ಲಿ ಈ ಪ್ರಕರಣಕ್ಕೆ ಸಂಬಂಧಪಟ್ಟಂತೆ ಯಾವುದಾದರೂ ದೂರು ದಾಖಲಾಗಿರುವ ಬಗ್ಗೆ ತಿಳಿದಿರುತ್ತದೆಯೇ ಎಂದರೆ ಸಾಕ್ಷಿಯೂ ನಾನು ಹೋದ ತಕ್ಷಣ ತಿಳಿದಿರುವುದಿಲ್ಲ ಎಂದು ನುಡಿಯುತ್ತಾರೆ. ನಮ್ಮ ತಾಣೆಯಲ್ಲಿ ದೂರು ದಾಖಲಾದಾಗ ನನ್ನ ಗಮನಕ್ಕೆ ಬಂದಿರುತ್ತದೆ.

54. ನಿಮ್ಮ ಇಲಾಖೆಯ ಡಿ.ಎಸ್.ಪಿ. ಮಂಜುನಾಥರವರು ಆ ಸಮಯದಲ್ಲಿ ತಾಣೆಯಲ್ಲಿ ಹಾಜರಿದ್ದರೆ ಎಂದರೆ ಸಾಕ್ಷಿಯೂ ಹೌದು ಎಂದು ನುಡಿಯುತ್ತಾರೆ. ಡಿ.ಎಸ್.ಪಿ. ಮಂಜುನಾಥ ರವರು ನನಗೆ ಪ್ರಕರಣದ ಕಡತಗಳನ್ನು ವರ್ಗಾವಣೆ ಮಾಡಿದಾಗ ಸಮಯ ಸುಮಾರು 12.20 ಆಗಿರುತ್ತದೆ. ನನಗೆ ವರ್ಗಾಯಿಸಿದ ಕಡತದಲ್ಲಿ ದೂರಿನ ಪ್ರತಿ, ಪ್ರಥಮ ವರ್ತಮಾನ ವರದಿ ಮತ್ತು ಬಸವರಾಜುರವರ ಸೇವಾ ಖಾಯಂ ಆದ ಪತ್ರದ ಪ್ರತಿ ಮತ್ತು ವಾರ್ಷಿಕ ವೇತನ ಬಡ್ಡಿ ಮಂಜೂರಾದ ಪತ್ರದ ಪ್ರತಿ, ಒಂದು ಮೆಮೋರಿ,ಚಿಪ್ ಮತ್ತು 10,000/- ನಗದು ಹಣ ಇರುತ್ತವೆ. ಸದರಿ ದಾಖಲೆಗಳನ್ನು ಮತ್ತು ಹಣವನ್ನು ಡಿ.ಎಸ್.ಪಿ. ಮಂಜುನಾಥರವರೇ ನನಗೆ ಹಾಜರುಪಡಿಸಿರುತ್ತಾರೆ ಎಂದರೆ ಸರಿ. ದೂರಿನ ಜೊತೆಗೆ ಬಸವರಾಜ್ ರವರ ವೇತನ ಪ್ರತಿಯನ್ನು ಡಿ ಎಸ್ ಪಿ ಮಂಜುನಾಥ ರವರು ದಿ.11.04.2019 ರಂದು ಪಡೆದುಕೊಂಡಿರುವ ಬಗ್ಗೆ ಹಿಂಬರಹ ಮಾಡಿ , ದಾಖಲೆಯಲ್ಲಿ ಸಹಿ ಮಾಡಿರುತ್ತಾರೆ ಎಂದರೆ ಸಾಕ್ಷಿಯೂ ಕಂಡು ಪ್ರತಿಯಲ್ಲಿ ದಿ.11.04.2019 ರಂದು

ಸ್ವೀಕೃತಿಯಾದ ಬಗ್ಗೆ ನಮೂದು ಇರುತ್ತದೆ, ಆದರೆ ಅದನ್ನು ಯಾರನ್ನು ಸ್ವೀಕೃತಿ ಮಾಡಿರುತ್ತಾರೆ ಎಂಬುದರ ಬಗ್ಗೆ ಯಾರದ್ದು ಕೂಡ ಸಹಿ ಇರುವುದಿಲ್ಲ ಎಂದು ನುಡಿಯುತ್ತಾರೆ. ನಂತರ ತನಿಖಾ ಕಾಲದಲ್ಲಿ ಯಾರೋ ಸಿಬ್ಬಂದಿಗಳು ತಪ್ಪಾಗಿ ನಮೂದು ಮಾಡಿರುವಂತೆ ಕಂಡು ಬರುತ್ತದೆ. ನಾನು ಸದರಿ ದಾಖಲೆಯನ್ನು ಸ್ವೀಕರಿಸಿದ ಸಮಯದಲ್ಲಿ ಸದರಿ ಹಿಂಬರಹ ಇರಲಿಲ್ಲ ಎಂದು ನುಡಿಯುತ್ತಾರೆ.

55. ನ್ಯಾಯಾಲಯವು ದಿ.10.07.2019 ರಂದು ಮಧ್ಯಾಹ್ನ 01.20 ನಿಮಿಷಕ್ಕೆ ಪ್ರಥಮ ವರ್ತಮಾನ ವರದಿ ಮತ್ತು ದೂರು ಇರುವ ಸೀಲಾದ ಕವರ್ ಸ್ವೀಕರಿಸಿರುತ್ತಾರೆ ಎಂದರೆ ಸರಿ. ಪ್ರಥಮ ವರ್ತಮಾನ ವರದಿಯ ಕಾಲಂ ನಂಬರ್ 15 ರಲ್ಲಿ ಸದರಿ ಪ್ರಥಮ ವರ್ತಮಾನ ವರದಿಯನ್ನು ಮಾನ್ಯ ನ್ಯಾಯಾಲಯಕ್ಕೆ 12.15 ನಿಮಿಷಕ್ಕೆ ಕಳುಹಿಸಿಕೊಟ್ಟಿರುವ ಬಗ್ಗೆ ನಮೂದು ಇರುತ್ತದೆ ಎಂದರೆ ಸರಿ. ನಮ್ಮ ರಾಣಿಯಿಂದ ನ್ಯಾಯಾಲಯದ ಅಂದಾಜು 5-6 ಕಿ.ಮೀ. ಅಂತರದಲ್ಲಿರುತ್ತದೆ. ರಾಣಿಯಿಂದ ನ್ಯಾಯಾಲಯಕ್ಕೆ ಬರಲು 15-20 ನಿಮಿಷ ಬೇಕಾಗುತ್ತದೆ ಎಂದರೆ ಸಾಕ್ಷಿಯೂ ಆ ದಿನ ಟ್ರಾಫಿಕ್ ನ ಮೇಲೆ ಅವಲಂಬಿತವಾಗಿರುತ್ತದೆ ಎಂದು ನುಡಿಯುತ್ತಾರೆ. ನಿಮ್ಮ ತನಿಖಾ ಕಾಲದಲ್ಲಿ ದೂರಿನ ಜೊತೆ ಸಲ್ಲಿಸಲಾಗಿದೆ ಎಂದು ಹೇಳಲಾದ ಸದರಿ ಬಸವರಾಜುರವರ ವೇತನ ಪತ್ರ ಪ್ರತಿಯ ಮೇಲೆ ದಿ.11.04.2019 ರಂದು ಪಡೆದ ಬಗ್ಗೆ ಯಾರು ಹಿಂಬರಹವನ್ನು ಬರೆದಿರುತ್ತಾರೆ ಎಂಬುದರ ಬಗ್ಗೆ ತನಿಖೆ ಮಾಡಿರುತ್ತೀರಿಯೇ ಎಂದರೆ ಸಾಕ್ಷಿಯೂ ನಾನು ಸದರಿ ದಾಖಲೆಯನ್ನು ಪಡೆದಾಗ ಸದರಿ ದಾಖಲೆಯ ಮೇಲೆ ಯಾವುದೇ ಹಿಂಬರಹ ಇರಲಿಲ್ಲ ಎಂದು ನುಡಿಯುತ್ತಾರೆ. ಸಾಕ್ಷಿಯು ಮುಂದುವೆರದು ಆರೋಪಿತರಿಗೆ ಸಂಬಂಧಪಟ್ಟ ದಾಖಲಾತಿಗಳನ್ನು ಘಟಕ ವ್ಯವಸ್ಥಾಪಕರಿಗೆ ದಿ.11.04.2019 ರಂದು ನೀಡಿದ್ದು, ಸದರಿ ದಾಖಲೆಯಲ್ಲಿ ನಮೂದು ಮಾಡುವಾಗ, ತಪ್ಪಾಗಿ ಮೇಲೆ ಹೇಳಿದ ದಾಖಲೆಯ ಮೇಲೆ ನಮೂದು ಮಾಡಿರುವ ಬಗ್ಗೆ ಕಂಡು ಬಂದಿರುತ್ತದೆ ಎಂದು ನುಡಿಯುತ್ತಾರೆ. ದೂರು ಪಡೆದಾಗ ಸದರಿ ದೂರಿನ ಜೊತೆಗೆ ಯಾವುದೇ ದಾಖಲೆಗಳು ಲಗತ್ತಿಸಲಾಗಿರಲಿಲ್ಲ ಎಂದರೆ ಸರಿಯಲ್ಲ.

56. ದಿ.11.04.2019 ರಂದು ಘಟಕ ಸಂಸ್ಥೆಯಿಂದ ಪಡೆಯಲಾದ ದಾಖಲಾತಿಗಳು ಯಾವುವು ಎಂದರೆ ಸಾಕ್ಷಿಯೂ ನಿಪಿ.47 ರಲ್ಲಿ ನಮೂದಿಸಿದ 11 ದಾಖಲಾತಿಗಳನ್ನು ಪಡೆದುಕೊಂಡಿರುತ್ತೇವೆ ಎಂದು ನುಡಿಯುತ್ತಾರೆ. ನಿಪಿ.50 ರಲ್ಲಿ ಕ್ರಮ ಸಂಖ್ಯೆ 2 ರಲ್ಲಿ ಘಟಕದ ಎಲ್ಲಾ ಸಿಬ್ಬಂದಿಗಳ ವೇತನ ಬಿಲ್ಲುಗಳನ್ನು ನಿರ್ವಹಿಸುವ ಕರ್ತವ್ಯವು ಲೆಕ್ಕ ಪತ್ರ ಮೇಲ್ವಿಚಾರಕರ ಕರ್ತವ್ಯವಾಗಿರುವುದರಿಂದ ಶ್ರೀ ಹೆಚ್ ಸಿ ಬಸವರಾಜುರವರ ಪದೀಯ ಕರ್ತವ್ಯವು ಸಹ ಶ್ರೀ ಪಿ ಮಂಜುನಾಥ ರವರಿಗೆ ಸಂಬಂಧಿಸಿದ್ದಾಗಿದ್ದು ಹಾಗೂ ಸದರಿ ಕರ್ತವ್ಯವನ್ನು ನಿರ್ವಹಿಸಿರುತ್ತಾರೆ. ಅವರ ಬಳಿ ಯಾವುದೇ ಪದೀಯ ಕರ್ತವ್ಯ ಬಾಕಿ ಇರುವುದಿಲ್ಲ ಎಂಬ ದಾಖಲೆಯ ಜೊತೆಗೆ ಉಳಿದ ದಾಖಲೆಗಳನ್ನು ದಿ.11.04.2019 ರಂದು ನಿಮ್ಮ ಹಿಂಬರಹದ ಪ್ರಕಾರ ಪಡೆದುಕೊಂಡಿರುತ್ತೀರಿ, ಅದಕ್ಕೂ ಮುಂಚೆ ನಿಮ್ಮ ಬಳಿ ಸದರಿ ಯಾವುದೇ ದಾಖಲೆಗಳು ವೇತನಕ್ಕೆ ಸಂಬಂಧಪಟ್ಟಂತೆ ಇರಲಿಲ್ಲ ಎಂದರೆ ಸಾಕ್ಷಿಯೂ ನಾನು ದಿ.20.07.2019 ರಂದು ಘಟಕ ವ್ಯವಸ್ಥಾಪಕರವರಿಗೆ ಪತ್ರ ಮುಖೇನ ದಾಖಲೆಗಳನ್ನು ಒದಗಿಸುವಂತೆ ಕೇಳಿದ್ದು, ಅವರು ಅವರ ಪತ್ರ ದಿ.25.07.2019 ರಂದು ದಾಖಲೆಗಳನ್ನು ನೀಡಿದ್ದು, ಅವುಗಳನ್ನು ದಿ.26.07.2019 ರಂದು ಪಡೆದುಕೊಂಡಿರುತ್ತೇನೆ ಎಂದು ನುಡಿಯುತ್ತಾರೆ. ಸಾಕ್ಷಿಯು ಮುಂದುವೆದುದು, ಸದರಿ ದಾಖಲಾತಿಗಳ ಮೇಲೆ received on 11.04.2019 ಎಂದು ನಮೂದಿಸಿದ್ದು, ಅದನ್ನು ಯಾರನ್ನು ಪಡೆದುಕೊಂಡಿರುತ್ತಾರೆ ಮತ್ತು ಹಿಂಬರಹವನ್ನು ಮಾಡಿರುತ್ತಾರೆ ಎಂಬುದರ ಬಗ್ಗೆ ನನಗೆ ತಿಳಿದಿರುವುದಿಲ್ಲ ಎಂದು ನುಡಿಯುತ್ತಾರೆ. ನಿಮ್ಮ ತನಿಖಾ ಕಾಲದಲ್ಲಿ ದಿ.11.04.2019 ರಂದು ಯಾರು ವೇತನ ಪತ್ರದ ದಾಖಲಾತಿಗಳನ್ನು ಪಡೆದಿರುತ್ತಾರೆ, ಯಾರು ಹಾಜರುಪಡಿಸಿರುತ್ತಾರೆ, ಅದು ಹೇಗೆ ಕಡತಕ್ಕೆ ಬಂದಿತ್ತು ಎಂಬುದನ್ನು ತನಿಖೆ ಮಾಡಿರುತ್ತೀರಿಯೇ ಎಂದರೆ ಸಾಕ್ಷಿಯೂ ಇಲ್ಲ ಎಂದು ನುಡಿಯುತ್ತಾರೆ. ನಿಮ್ಮ ಇಲಾಖೆಯ ಸಿಬ್ಬಂದಿಗಳು ಪ್ರಕರಣಕ್ಕೆ ಅನುಕೂಲವಾಗುವ ರೀತಿಯಲ್ಲಿ ದಾಖಲೆಗಳನ್ನು ಕಡತದಲ್ಲಿ ಲಗತ್ತಿಸಿರುತ್ತಾರೆ ಎಂದರೆ ಸರಿಯಲ್ಲ.

57. ಪಿಯಾದುದಾರರು ತಮ್ಮ ದೂರಿನ ಜೊತೆಗೆ ಮೆಮೋರಿ ಕಾರ್ಡ್ ನ್ನು ಕೊಟ್ಟಿರುತ್ತಾರೆ ಎಂದು ಹೇಳಿದ್ದು, ಸದರಿ ಮೆಮೋರಿ ಕಾರ್ಡ್ ಯಾವ ಪೋನ್ ಗೆ ಸಂಬಂಧಪಟ್ಟಿದ್ದು ಎಂದು ಸದರಿ ಪೋನ್‌ನ್ನು ಹಾಜರುಪಡಿಸಿರುತ್ತಾರೆಯೇ ಎಂದರೆ ಸಾಕ್ಷಿಯೂ ಇಲ್ಲ ಎಂದು ನುಡಿಯುತ್ತಾರೆ. ಫಿಯಾದುದಾರರಿಂದ ಸದರಿ ಪೋನ್ ಅನ್ನು ಹಾಜರುಪಡಿಸಿಕೊಂಡು ಯಾವ ಪೋನ್ ನಲ್ಲಿ ರೆಕಾರ್ಡ್ ಮಾಡಿರುತ್ತಾರೆ ಎಂಬುದರ ಬಗ್ಗೆ ತನಿಖೆ ಮಾಡಲು ತೊಂದರೆ ಇತ್ತೇ ಎಂದರೆ ಸಾಕ್ಷಿಯೂ ಫಿಯಾದುದಾರರ ತಮ್ಮ ಹ್ಯಾಂಡ್ರಾಯ್ಡ್ ಮೊಬೈಲ್ ನಲ್ಲಿ ರೆಕಾರ್ಡ್ ಮಾಡಿರುವುದಾಗಿ ತಿಳಿಸಿರುತ್ತಾರೆ ಎಂದು ನುಡಿಯುತ್ತಾರೆ. ಯಾವ ಹ್ಯಾಂಡ್ರಾಯ್ಡ್ ಮೊಬೈಲ್ ನಲ್ಲಿ ಅದನ್ನು ರೆಕಾರ್ಡ್ ಮಾಡಲಾಗಿರುತ್ತದೆ ಎಂಬುದರ ಬಗ್ಗೆ ಮಾಹಿತಿ ಪಡೆದುಕೊಂಡಿರುತ್ತೀರಿಯೇ ಎಂದರೆ ಸಾಕ್ಷಿಯೂ ಮೊಟೋ-ಜಿ ಹ್ಯಾಂಡ್ರಾಯ್ಡ್ ಮೊಬೈಲ್ ಆಗಿತ್ತು ಎಂದು ಫಿಯಾದುದಾರರು ತಿಳಿಸಿದ್ದು, ಅವರ ಕಲಂ 65(ಬಿ) ಅಡಿಯ ಪ್ರಮಾಣ ಪತ್ರದಲ್ಲಿ ಕೂಡ ನಮೂದಿಸಿರುತ್ತಾರೆ ಎಂದು ನುಡಿಯುತ್ತಾರೆ. ಸದರಿ ಮೊಟೋ-ಜಿ ಮೊಬೈಲ್ ಯಾವ ಮಾಡೆಲ್‌ದಾಗಿದ್ದು, ಅದರಲ್ಲಿ ರೆಕಾರ್ಡ್ ಮಾಡುವ option ಇರುವ ಬಗ್ಗೆ ನೀವು ತಿಳಿದುಕೊಂಡು ತನಿಖೆ ಮಾಡಿರುತ್ತೀರಿಯೇ ಎಂದರೆ ಸಾಕ್ಷಿಯೂ ತಿಳಿದುಕೊಂಡಿರುತ್ತೇನೆ ಎಂದು ನುಡಿಯುತ್ತಾರೆ. ಅದಕ್ಕೆ ಸಂಬಂಧಪಟ್ಟ ದಾಖಲೆಯಲ್ಲಿ ನಮೂದು ಆಗಿರುತ್ತದೆ ಎಂದರೆ ಸಾಕ್ಷಿಯೂ ಇಲ್ಲ ಎಂದು ನುಡಿಯುತ್ತಾರೆ. ಸದರಿ ಮೊಬೈಲ್ ನಲ್ಲಿ ರೆಕಾರ್ಡಿಂಗ್ option ಇರುವ ಬಗ್ಗೆ ಫಿಯಾದುದಾರರ ಹೇಳಿಕೆಯನ್ನು ಪಡೆದುಕೊಂಡಿರುತ್ತೀರಿಯೇ ಎಂದರೆ ಸಾಕ್ಷಿಯೂ ಪಡೆದುಕೊಂಡಿರುತ್ತೇನೆ ಎಂದು ನುಡಿಯುತ್ತಾರೆ. ಯಾವ ದಿನಾಂಕದಂದು ಹೇಳಿಕೆ ಮಾಡಿಕೊಂಡಿರುತ್ತೀರಿ ಎಂದರೆ ಸಾಕ್ಷಿಯೂ ದಿ.11.07.2019 ರಂದು ದಾಖಲಿಸಿಕೊಂಡಿರುತ್ತೇನೆ. ಸದರಿ ಹೇಳಿಕೆಯಲ್ಲಿ ಮೊಬೈಲ್ ಗೆ ರೆಕಾರ್ಡ್ ಮಾಡುವ option ಇದ್ದು, ಅದರಿಂದ ರೆಕಾರ್ಡ್ ಮಾಡಿರುತ್ತೇನೆ ಎಂದು ಹೇಳಿಕೆ ಇರುತ್ತದೆ ಎಂದರೆ ಸಾಕ್ಷಿಯೂ ಇಲ್ಲ ಎಂದು ನುಡಿಯುತ್ತಾರೆ.

58. ಫಿಯಾರ್ದುದಾರರು ಮೆಮೋರಿ ಚಿಪ್ ನ್ನು ಹಾಜರುಪಡಿಸಿದ್ದರು ಎಂದು ಹೇಳಿದ್ದು, ಸದರಿ ಮೆಮೋರಿ ಚಿಪ್ ನಲ್ಲಿ ಏನು ಇತ್ತು ಎಂಬುದರ ಬಗ್ಗೆ ಕೇಳಿ, ತಿಳಿದುಕೊಂಡಿರುತ್ತೀರಿಯೇ ಎಂದರೆ ಸಾಕ್ಷಿಯೂ ಕೇಳಿರುತ್ತೇನೆ ಎಂದು ನುಡಿಯುತ್ತಾರೆ. ಸದರಿ ಮೆಮೋರಿ ಚಿಪ್ ನಲ್ಲಿ ಇರುವ ಮಾಹಿತಿಯನ್ನು ಕೇಳಿಸಿಕೊಳ್ಳುವ ಸಮಯದಲ್ಲಿ ಮತ್ತು ದಾಖಲೆಗಳನ್ನು ಪರಿಶೀಲಿಸುವ ಕಾಲದಲ್ಲಿ ಪಂಚರನ್ನು ಸಾಕ್ಷಿದಾರರನ್ನಾಗಿ ಮಾಡಿ ಯಾವುದಾದರೂ ಮಹಜರಿ ಕ್ರಮ ಜರುಗಿಸಿರುತ್ತೀರಿಯೇ ಎಂದರೆ ಸಾಕ್ಷಿಯೂ ದಾಖಲಾತಿಗಳನ್ನು ಪಡೆದುಕೊಂಡ ನಂತರ ಪಂಚರನ್ನು ಕರೆಸಿ, ಪ್ರಾಯೋಗಿಕ ಪಂಚನಾಮೆ ಕಾಲದಲ್ಲಿ ಸದರಿ ಮೆಮೋರಿ ಕಾರ್ಡ್ ನ್ನು ಲ್ಯಾಪ್‌ಟಾಪ್ ಗೆ ಹಾಕಿ ಪಂಚರ ಸಮಕ್ಷಮ ಅದನ್ನು ಪ್ಲೇ ಮಾಡಿ ನಾವು ಮತ್ತು ಪಂಚರು ಕೇಳಿಸಿಕೊಂಡಿರುತ್ತೇವೆ ಎಂದು ನುಡಿಯುತ್ತಾರೆ.

59. ಡಿ ಎಸ್ ಪಿ ಮಂಜುನಾಥ ರವರು ಮೆಮೋರಿ ಚಿಪ್ ನ್ನು ನಿಮಗೆ ನೀಡಿದಾಗ ಅದು ಸೀಲಾಗಿರುತ್ತದೆಯೋ ಅಥವಾ ತೆರೆದಿರುತ್ತದೆಯೋ ಎಂದರೆ ಸಾಕ್ಷಿಯೂ ಅದು ತೆರೆದಿತ್ತು ಎಂದು ನುಡಿಯುತ್ತಾರೆ. ಪ್ರಾಯೋಗಿಕ ಪಂಚನಾಮೆ ಕಾಲದಲ್ಲಿ ಮೆಮೋರಿ ಚಿಪ್ ನಲ್ಲಿ ಇರುವ ಮಾಹಿತಿಯನ್ನು ಕೇಳಿಸಿಕೊಂಡಿರುತ್ತೇನೆ ಎಂದು ಹೇಳಿದ್ದು, ಸದರಿ ಮೆಮೋರಿ ಚಿಪ್ ನಲ್ಲಿ ಇರುವ ಧ್ವನಿ ಮತ್ತು ಮಾಹಿತಿಯನ್ನು ಯಾವುದೇ ರೀತಿಯ Tampering ಅಥವಾ Editing ಆಗಿರುವುದಿಲ್ಲ ಎಂಬುದರ ಬಗ್ಗೆ ಸದರಿ ಧ್ವನಿಯನ್ನು ಕೇಳಿಸಿಕೊಳ್ಳುವ ಮುಂಚೆ, ಧ್ವನಿಯನ್ನು ಕೇಳಿಸಿಕೊಳ್ಳುವ ಸಮಯದಲ್ಲಿ ಅಥವಾ ಕೇಳಿಸಿಕೊಂಡ ನಂತರ ದೃಢೀಕರಿಸಿಕೊಂಡಿರುತ್ತೀರಿಯೇ ಎಂದರೆ ಸಾಕ್ಷಿಯೂ ಇಲ್ಲ ಎಂದು, ಮುಂದುವರಿದು ನಂತರ ಎಫ್ ಎಸ್ ಎಲ್ ಗೆ ಕಳುಹಿಸಿಕೊಟ್ಟಿರುತ್ತೇವೆ ಎಂದು ನುಡಿಯುತ್ತಾರೆ. ಸದರಿ ಮೆಮೋರಿ ಚಿಪ್ ನಲ್ಲಿ ಧ್ವನಿಯನ್ನು ಕೇಳಿಸಿಕೊಳ್ಳುವ ಕಾಲಕ್ಕೆ ಸದರಿ ಧ್ವನಿ ಆರೋಪಿ ಮಂಜುನಾಥರವರದೇ ಎಂದು ಯಾರಿಗೂ ಸಹ ತಿಳಿದಿರಲಿಲ್ಲ ಎಂದರೆ ಸಾಕ್ಷಿಯೂ ಪ್ರಾಯೋಗಿಕ ಮಹಜರ್ ಕಾಲದಲ್ಲಿ ಫಿಯಾರ್ದುದಾರರನ್ನು ಬಿಟ್ಟು ನಮಗೆ ಯಾರಿಗೂ ಕೂಡ ತಿಳಿದಿರುವುದಿಲ್ಲ ಎಂದು ನುಡಿಯುತ್ತಾರೆ. ಪ್ರಾಯೋಗಿಕ ಮಹಜರ್ ಕಾಲದಲ್ಲಿ ಮೆಮೋರಿ ಚಿಪ್ ನ್ನು ಕೇಳಿಸಿಕೊಂಡು ಅದರಲ್ಲಿ

ಇರುವ ಸಂಭಾಷಣೆಯನ್ನು ನಂತರ ಬರವಣಿಗೆ ಮಾಡಲಾಯಿತು ಎಂದು ಹೇಳಿದ್ದು, ಸದರಿ ಸಂಭಾಷಣೆಯಲ್ಲಾಗಲೀ ಅಥವಾ ಸಂಭಾಷಣೆಯನ್ನು ಬರವಣಿಗೆ ಮಾಡಿರುವುದರಲ್ಲಾಗಲೀ '10,000/- ರೂಪಾಯಿ ತೆಗೆದುಕೊಂಡು ಬನ್ನಿ' ಎಂದು ಎಲ್ಲಾದರೂ ಇರುತ್ತದೆಯೇ ಎಂದರೆ ಸಾಕ್ಷಿಯೂ ಪ್ರಾಯೋಗಿಕ ಮಹಜರ್ ನಲ್ಲಿ ಪುಟ ಸಂಖ್ಯೆ 5 ರ 13 ನೇ ಸಾಲಿನಲ್ಲಿ 'ಹೌದಾ, ಈಗ ಅದು ಎಷ್ಟು ಆಗಿತ್ತು ಒಂದ್ ಮೂರು ಜಾಸ್ತಿ ಮಾಡವ್ರೆ, ಪ್ಲೇ ಸಿಪ್ ಎಲ್ಲಾ ತರ್ತಿನಿ, ಒಂದ್ ಹತ್ತು ಇಸ್ಕೊಂಬಿಡಿ ಅಂದ್ರು' ಎಂದು ನಮೂದಿಸಲಾಗಿರುತ್ತದೆ ಎಂದು ನುಡಿಯುತ್ತಾರೆ. ಸದರಿ ಸಂಭಾಷಣೆಯಲ್ಲಿ ಎಲ್ಲಿಯೂ ಕೂಡ ಆರೋಪಿ ಫಿಯಾದುದಾರರು ನನಗೆ 10,000/- ರೂಪಾಯಿ ತಂದು ಕೊಡಿ ಎಂದು ಕೇಳಿರುವುದಿಲ್ಲ, ಆರೋಪಿ ಯಾವುದೇ ಹಣದ ಬೇಡಿಕೆ ಇಟ್ಟಿರುವುದಿಲ್ಲ ಎಂದರೆ ಸರಿಯಲ್ಲ.

60. ನಿಮ್ಮ ತನಿಖಾ ಕಾಲದಲ್ಲಿ ಆರೋಪಿ ಮಂಜುನಾಥರವರು ಘಟಕದ ಸೂಪರ್ ವೈಸರ್ ಆಗಿದ್ದರು ಎಂಬುದು ತಿಳಿದು ಬಂದಿರುತ್ತದೆ ಎಂದರೆ ಸರಿ. ನಿಮ್ಮ ತನಿಖಾ ಕಾಲದಲ್ಲಿ ನೀವು ಸದರಿ ಕೆ.ಎಸ್.ಆರ್.ಟಿ. ಸಿ. ಗ್ರಾಮಾಂತರ ಘಟಕ-2 ಆರೋಪಿತರ ಕಚೇರಿಗೆ ಹೋಗಿ ಅವರ ಕರ್ತವ್ಯಗಳು ಏನು ಎಂಬುದರ ಬಗ್ಗೆ ತಿಳಿದುಕೊಂಡಿರುತ್ತೀರಿಯೇ ಎಂದರೆ ಸಾಕ್ಷಿಯೂ ತಿಳಿದುಕೊಂಡಿರುತ್ತೇನೆ ಎಂದು ನುಡಿಯುತ್ತಾರೆ. ಘಟಕಕ್ಕೆ ಭೇಟಿ ನೀಡಿದಾಗ ಸೂಪರ್ ವೈಸರ್ ರವರು ನಿರ್ವಹಿಸುವ ಕರ್ತವ್ಯಗಳ ವಿವರಗಳಿಗೆ ಸಂಬಂಧಪಟ್ಟಂತೆ ಒಂದು Circular (ಪುಟ ಸಂಖ್ಯೆ 127-130) ಪಡೆದುಕೊಂಡಿರುತ್ತೀರಿಯೇ ಎಂದರೆ ಸಾಕ್ಷಿಯೂ ಹೌದು ಎಂದು ನುಡಿಯುತ್ತಾರೆ. ಪುಟ ಸಂಖ್ಯೆ 130 ರಲ್ಲಿ ನಮೂದಿಸಿರುವ ಸೂಪರ್ ವೈಸರ್ ರವರ ಕರ್ತವ್ಯಗಳ ಬಗ್ಗೆ ಪ್ರಾರಾ ನಂಬರ್ 2,3,4,5 ರಲ್ಲಿ ನಮೂದಿಸಲಾಗಿರುತ್ತದೆ ಎಂದರೆ ಸಾಕ್ಷಿಯೂ ಹೌದು ಎಂದು ನುಡಿಯುತ್ತಾರೆ. ಸದರಿ ಕರ್ತವ್ಯಗಳ ವಿವರಗಳಲ್ಲಿ ಆರೋಪಿತರು ಯಾವುದೇ ಚೆಕ್ ನ್ನು ವಿತರಣೆ ಮಾಡುವುದಾಗಲೀ ಅಥವಾ ಚೆಕ್ ನ ಮುಖಾಂತರ ಹಣವನ್ನು ಸಂದಾಯ ಮಾಡುವುದಾಗಲೀ ಯಾವುದು ಕೂಡ ಅವರ ಕರ್ತವ್ಯ ಪರಿಮಿತಿಯಲ್ಲಿ

ಬರುವುದಿಲ್ಲ ಎಂದರೆ ಸಾಕ್ಷಿಯೂ ಸದರಿ ಲೆಕ್ಕ ಪತ್ರದ ಮೇಲ್ವಿಚಾರಕರು ಅವರೇ ಆಗಿರುತ್ತಾರೆ ಎಂದು ನುಡಿಯುತ್ತಾರೆ.

61. ನಿಮ್ಮ ತನಿಖಾ ಕಾಲದಲ್ಲಿ ನೀವು ಘಟಕಕ್ಕೆ ಭೇಟಿ ನೀಡಿದಾಗ ಚೆಕ್ ನ್ನು ಯಾರು ವಿತರಣೆ ಮಾಡುತ್ತಾರೆ, ಹಣ ಸಂದಾಯ ಯಾರು ಮಾಡುತ್ತಾರೆ ಎಂಬುದರ ಬಗ್ಗೆ ಮತ್ತು ಆ ಸಮಯದಲ್ಲಿ ಅಕೌಂಟೆಂಟ್ ಯಾರು ಆಗಿರುತ್ತಾರೆ ಎಂದು ತಿಳಿದುಕೊಂಡಿರುತ್ತೀರೆಯೇ ಎಂದರೆ ಸಾಕ್ಷಿಯು ನಿಪಿ.50 ಪುಟ ಸಂಖ್ಯೆ 81 ಕ್ರಮ ಸಂಖ್ಯೆ 9 ರ ಪ್ರಕಾರ ಹೆಚ್ ಸಿ ಬಸವರಾಜ್ ರವರಿಗೆ ಮಂಜೂರಾಗಿದ್ದ, Arrears ಹಣದ ಚೆಕ್ ನ್ನು ಘಟಕದ ವ್ಯವಸ್ಥಾಪಕರು ಪಿ ಮಹೇಶ ಮತ್ತು ಪಿ. ಮಂಜುನಾಥ ಲೆಕ್ಕ ಪತ್ರ ಮೇಲ್ವಿಚಾರಕರು ಜಂಟಿ ಸಹಿ ಮಾಡುತ್ತಾರೆ. ಸದರಿ ಚೆಕ್ ನ್ನು ನಗದು ಶಾಖೆಯಲ್ಲಿ ಕರ್ತವ್ಯ ನಿರ್ವಹಿಸುವ ವಿಷಯ ನಿರ್ವಾಹಕರು ಸಂಬಂಧಪಟ್ಟವರಿಗೆ ವಿತರಿಸಿರುತ್ತಾರೆ ಎಂದು ನುಡಿಯುತ್ತಾರೆ. ಆರೋಪಿ ಪಿ ಮಂಜುನಾಥ ರವರು ಲೆಕ್ಕ ಪತ್ರ ವಿಭಾಗದಲ್ಲಿ ಇದ್ದು, ನಗದು ಶಾಖೆಯಲ್ಲಿ ವಿಷಯ ನಿರ್ವಾಹಕರು ಆಗಿರುವುದಿಲ್ಲ ಎಂದರೆ ಸರಿ. ಸಾಕ್ಷಿಯು ಮುಂದುವರಿದು ಸದರಿ ಶಾಖೆಯ ಮೇಲ್ವಿಚಾರಕರು ಆಗಿರುತ್ತಾರೆ ಎಂದು ನುಡಿಯುತ್ತಾರೆ. ಫಿಯಾದುದಾರರಿಗೆ ಸಂಬಂಧಿಸಿದ ಚೆಕ್ ನ್ನು ಅಮಾನತ್ತುಪಡಿಸಿಕೊಳ್ಳುವ ಕಾಲಕ್ಕೆ ಆಗಲೇ ಪಿ.ಮಹೇಶ ಘಟಕ ವ್ಯವಸ್ಥಾಪಕರು ಮತ್ತು ಆರೋಪಿತರ ಇಬ್ಬರೂ ಸಹಿ ಚೆಕ್ ಗೆ ಆಗಿತ್ತು, ಆಗ ಯಾವುದೇ ಕೆಲಸ ಬಾಕಿ ಇರಲಿಲ್ಲ ಎಂದರೆ ಸಾಕ್ಷಿಯೂ ಚೆಕ್ ಗೆ ಇಬ್ಬರೂ ಸಹಿ ಆಗಿತ್ತು , ಆದರೆ ಚೆಕ್ ಇನ್ನು ಅವರ ಬಳಿಯೇ ಇತ್ತು ಎಂದು ನುಡಿಯುತ್ತಾರೆ.

62. ಟ್ರಾಪ್ ಕಾಲದಲ್ಲಿ ಸದರಿ ಚೆಕ್ ಯಾರ ಸುಪರ್ದಿಯಲ್ಲಿ ಇತ್ತು ಮತ್ತು ಅದನ್ನು ಯಾರು ಹಾಜರುಪಡಿಸಿರುತ್ತಾರೆ ಎಂದರೆ ಸಾಕ್ಷಿಯೂ ಸುಲೇಮಾನ್ ರವರು ಹಾಜರುಪಡಿಸಿರುತ್ತಾರೆ ಎಂದು ನುಡಿಯುತ್ತಾರೆ. ಸದರಿ ಚೆಕ್ ಆ ಸಮಯದಲ್ಲಿ ಸುಲೇಮಾನ್ ರವರ ಸುಪರ್ದಿಯಲ್ಲಿ ಇತ್ತು. ಆರೋಪಿತರ ಸುಪರ್ದಿಯಲ್ಲಿ ಇರಲಿಲ್ಲ ಎಂದರೆ ಸಾಕ್ಷಿಯೂ ಆರೋಪಿಯ ಕಚೇರಿಯ ಸಿಬ್ಬಂದಿಯವರಾದ ಸುಲೇಮಾನ್ ರವರ ಬಳಿ ಇದ್ದು, ಅವರು ಹಾಜರುಪಡಿಸಿರುತ್ತಾರೆ ಎಂದು ನುಡಿಯುತ್ತಾರೆ. ನಿಮ್ಮ ತನಿಖಾ ಕಾಲದಲ್ಲಿ

ಕಚೇರಿಯಲ್ಲಿ ಎಷ್ಟು ವಿಭಾಗಗಳು ಇರುತ್ತವೆ ಎಂದು ತನಿಖೆ ಮಾಡಿರುತ್ತೀರೆಯೇ ಎಂದರೆ ಸಾಕ್ಷಿಯೂ ಇಲ್ಲ ಎಂದು ನುಡಿಯುತ್ತಾರೆ. ಘಟಕದಲ್ಲಿ ಮೇಲ್ವಿಚಾರಕರವರ ವಿಭಾಗಗಳು ಬೇರೆ ಬೇರೆ ಇದ್ದು ಮತ್ತು ಅಕೌಂಟಿಂಟ್ ರವರ ವಿಭಾಗಗಳು ಬೇರೆ ಬೇರೆ ಇರುತ್ತವೆ ಎಂದರೆ ಸಾಕ್ಷಿಯೂ ಹೌದು ಎಂದು ನುಡಿಯುತ್ತಾರೆ. ಸಾಕ್ಷಿಯು ಮುಂದುವರೆದು, ಲೆಕ್ಕ ಪತ್ರದ ಶಾಖೆಯು ಒಂದೇ ಕೊಠಡಿಯಲ್ಲಿ ಇರುತ್ತವೆ ಎಂದು ನುಡಿಯುತ್ತಾರೆ. ಕೆಲಸ ಮಾಡುವ ಮೇಲ್ವಿಚಾರಕರವರ ಕರ್ತವ್ಯಗಳೇ ಬೇರೆ ಮತ್ತು ಅಕೌಂಟಿಂಟ್ ಮತ್ತು ಅಸಿಸ್ಟೆಂಟ್ ಅಕೌಂಟಿಂಟ್ ಗಳ ಕರ್ತವ್ಯಗಳೇ ಬೇರೆಯಾಗಿರುತ್ತವೆ ಎಂದರೆ ಸರಿ, ಸಾಕ್ಷಿಯು ಮುಂದುವರೆದು, ಕರ್ತವ್ಯಗಳ ಮೇಲ್ವಿಚಾರಣೆ, ಮೇಲ್ವಿಚಾರಕದವರಾದ್ದಾಗಿರುತ್ತದೆ ಎಂದು ನುಡಿಯುತ್ತಾರೆ.

63. ನಿಮ್ಮ ತನಿಖಾ ಕಾಲದಲ್ಲಿ ಫಿಯಾರ್ದುದಾರರನ್ನು ವೈಯಕ್ತಿಕವಾಗಿ ವಿಚಾರಣೆ ಮಾಡಿ ಅವರ ಕರ್ತವ್ಯದ ಬಗ್ಗೆ ವಿಚಾರಿಸಿ, ಅವರು ಯಾವ ಕಾರಣಕ್ಕೆ ಸ್ಟೆಂಡ್ ಆಗಿರುತ್ತಾರೆ, ಯಾವ ಕಾರಣಕ್ಕೆ Arrears ಬಾಕಿ ಇರುತ್ತದೆ ಎಂದು ತಿಳಿದುಕೊಂಡಿರುತ್ತೀರೆಯೇ ಎಂದರೆ ಸಾಕ್ಷಿಯೂ ತಿಳಿದುಕೊಂಡಿರುತ್ತೇನೆ ಎಂದು ನುಡಿಯುತ್ತಾರೆ. ನಮ್ಮ ಠಾಣೆಗೆ ದೂರುದಾರರ ದೂರು ಸಲ್ಲಿಸುವ ಕಾಲಕ್ಕೆ ಅವರು ಕರ್ತವ್ಯದಲ್ಲಿ ಇರಲಿಲ್ಲ, ಅವರು ಅಮಾನತ್ತಿನಲ್ಲಿ ಇದ್ದರು ಎಂಬ ವಿಚಾರ ತಿಳಿದು ಬಂದಿರುತ್ತದೆ ಎಂದರೆ ಸರಿ. ನಿಮ್ಮ ತನಿಖಾ ಕಾಲದಲ್ಲಿ ಫಿಯಾರ್ದುದಾರರು ಗ್ರಾಮಾಂತರ ವಿಭಾಗದ ಬಸ್ ಗಳಿಗೆ ಕಂಡಕ್ಟರ್, ನಿರ್ವಾಹಕರಾಗಿ ಕರ್ತವ್ಯದಲ್ಲಿ ಇದ್ದು, ಅವರು ಸಾರ್ವಜನಿಕರಿಗೆ ಸರಿಯಾಗಿ ಟಿಕೆಟ್ ನೀಡದೆ, ಹಣವನ್ನು ದುರುಪಯೋಗ ಪಡಿಸಿಕೊಂಡಿರುತ್ತಾರೆ ಎಂಬ ಆರೋಪದ ಮೇಲೆ ಅವರು ಅಮಾನತ್ತಿನಲ್ಲಿ ಇದ್ದರು ಎಂಬ ವಿಚಾರ ತಿಳಿದು ಬಂದಿರುತ್ತದೆ ಎಂದರೆ ಸರಿ. ಈ ಆರೋಪಕ್ಕೆ ಸಂಬಂಧಪಟ್ಟ ಘಟಕದಲ್ಲಿ ಅವರನ್ನು ಇಲಾಖಾ ವಿಚಾರಣೆಗೆ ಒಳಪಡಿಸಲಾಗಿತ್ತು ಎಂದರೆ ಸರಿ. ಸದರಿ ಇಲಾಖಾ ವಿಚಾರಣೆ ಕಾಲದಲ್ಲಿ ಫಿಯಾರ್ದಿದಿಯವರು ಮಾನಸಿಕ ಖಿನ್ನತೆಗೆ ಒಳಪಟ್ಟು, ಅವರು ವೈದ್ಯಕೀಯ ಚಿಕಿತ್ಸೆ ಪಡೆಯುತ್ತಿದ್ದರು ಎಂಬ ವಿಚಾರ ಕೂಡ ತಿಳಿದು ಬಂದಿರುತ್ತದೆ ಎಂದರೆ ಸಾಕ್ಷಿಯೂ ನನಗೆ ಅದರ ಬಗ್ಗೆ ತಿಳಿದು ಬಂದಿರುವುದಿಲ್ಲ ಎಂದು ನುಡಿಯುತ್ತಾರೆ. ಫಿಯಾರ್ದುದಾರರನ್ನು ಮಾನಸಿಕ ಖಿನ್ನತೆ ಮತ್ತು ಕರ್ತವ್ಯ

ಲೋಪದ ಕಾರಣ ಅವರನ್ನು ಅಮಾನತ್ತಿನಲ್ಲಿ ಇಡಲಾಗಿತ್ತು ಎಂದರೆ ಸಾಕ್ಷಿಯೂ ಕರ್ತವ್ಯ ಲೋಪದ ಕಾರಣ ಅವರನ್ನು ಅಮಾನತ್ತಿನಲ್ಲಿ ಇಡಲಾಗಿತ್ತು ಎಂದು ತಿಳಿದು ಬಂದಿರುತ್ತದೆ ಎಂದು ನುಡಿಯುತ್ತಾರೆ.

64. ಫಿಯಾದುದಾರರಿಗೆ ಅವರ ವೈಯಕ್ತಿಕ ಜೀವನದಲ್ಲಿ ತುಂಬಾ ಸಮಸ್ಯೆಗಳು ಇದ್ದು, ಆ ಕಾರಣ ಅವರು ಕರ್ತವ್ಯ ಲೋಪವನ್ನು ಮಾಡಿ, ಅವರು ಅಮಾನತ್ತಿನಲ್ಲಿ ಇದ್ದರು ಎಂದರೆ ಸಾಕ್ಷಿಯು ಅವರ ವೈಯಕ್ತಿಕ ಜೀವನದ ಬಗ್ಗೆ ನನಗೆ ಮಾಹಿತಿ ಇರುವುದಿಲ್ಲ, ಆದರೆ ಕರ್ತವ್ಯ ಲೋಪದಿಂದ ಅಮಾನತ್ತಿನಲ್ಲಿ ಇದ್ದರು ಎಂದು ನುಡಿಯುತ್ತಾರೆ.

65. ಫಿಯಾದುದಾರರು ಅವರ ಬಾಕಿ ಇರುವ ವೇತನ ಪಡೆಯಲು ಘಟಕದ ನಿರ್ಬಂಧಗಳ ಪ್ರಕಾರ ಕೆಲವು ದಾಖಲಾತಿಗಳನ್ನು ಹಾಜರುಪಡಿಸಿ, ನಿರ್ಬಂಧನೆಗಳನ್ನು ಪೂರ್ಣಗೊಳಿಸಬೇಕಾಗಿತ್ತು ಎಂಬ ವಿಚಾರ ನಿಮ್ಮ ತನಿಖಾ ಕಾಲದಲ್ಲಿ ತಿಳಿದುಕೊಂಡಿರುತ್ತೀರೆಯೇ ಎಂದರೆ ಸಾಕ್ಷಿಯು ಹೌದು ಎಂದು ನುಡಿಯುತ್ತಾರೆ. ನಿರ್ಬಂಧನೆಗಳ ಪ್ರಕಾರ ಫಿಯಾದುದಾರರು ಸದರಿ ದಾಖಲಾತಿಗಳಾದ ಘೋಷಣಾ ಪತ್ರ ಮತ್ತು ಕೆಲವು ಟಿಕೇಟ್ ಗಳನ್ನು ಘಟಕಕ್ಕೆ ಹಾಜರುಪಡಿಸಿರುತ್ತಾರೋ ಅಥವಾ ಇಲ್ಲವೋ ಎಂದು ಕಂಡು ಬಂದಿರುತ್ತದೆಯೇ ಎಂದರೆ ಸಾಕ್ಷಿಯು ನಿಪಿ.50 ಪುಟ ಸಂಖ್ಯೆ.82 ರಲ್ಲಿ ನಮೂದಿಸಿದ ನಿಯಮಾವಳಿಗಳ ಪ್ರಕಾರ ಫಿಯಾದುದಾರರ ನಡುವೆ ಟಿಕೇಟ್ ವಿಚಾರಕ್ಕೆ ಕುರಿತಂತೆ ಸಂಸ್ಥೆಯ ನಿಯಮಾವಳಿ ಪ್ರಕಾರ ಅಮಾನತ್ತಿನ ಆದೇಶವನ್ನು ನೀಡುವಾಗ ಸದರಿಯವರ ಬಳಿ ಇರುವ ಸಂಸ್ಥೆಯ ಮ್ಯಾನುಯಲ್ ಟಿಕೇಟ್ ನ್ನು ವಾಪಾಸ್ ಸಂಸ್ಥೆಗೆ ನೀಡಬೇಕಾಗಿರುತ್ತದೆ ಎಂದು ಸಾಕ್ಷಿ ನುಡಿಯುತ್ತಾರೆ. ಅವರು ಸದರಿ ನಿಯಮಾವಳಿಗಳನ್ನು ಪೂರ್ಣಗೊಳಿಸಿ ಟಿಕೇಟ್ ಮತ್ತು ಘೋಷಣಾ ಪತ್ರವನ್ನು ನೀಡಿರುವುದು ಕಂಡು ಬಂದಿರುತ್ತದೆ ಎಂದರೆ ಸಾಕ್ಷಿಯೂ ನಿಯಮಾವಳಿಗಳ ಪ್ರಕಾರ ದಾಖಲಾತಿಗಳನ್ನು ಕೊಡುವುದು ಬಾಕಿ ಇರುತ್ತದೆ ಎಂದು ನುಡಿಯುತ್ತಾರೆ. ಹಾಗಾದರೆ ಫಿಯಾದುದಾರರ ಕಡೆಯಿಂದ ಇನ್ನೂ ಕೂಡ ನಿಯಮಾವಳಿಗಳನ್ನು ಪೂರ್ಣಗೊಳಿಸುವುದು ಬಾಕಿ

ಇತ್ತು ಎಂದರೆ ಸರಿ. ಫಿಯರ್‌ದುದಾರರು ನಿಯಮಗಳನ್ನು ಪೂರ್ಣಗೊಳಿಸದೆ ಇದ್ದ ಕಾರಣ, ಅವರಿಗೆ ಬರುವ ಬಾಕಿ ವೇತನವನ್ನು ತಡೆ ಹಿಡಿದು, ಫಿಯರ್‌ದುದಾರರ ಖಾತೆಗೆ ಸಂದಾಯ ಮಾಡಿರಲಿಲ್ಲ ಎಂದರೆ ಸರಿ.

66. ಈ ಮೇಲೆ ಸಾಕ್ಷಿ ಹೇಳುವಾಗ ದೂರು(ನಿಪಿ.1) ಮತ್ತು ಪ್ರಥಮ ವರ್ತಮಾನ ವರದಿಯ ಜೊತೆಗೆ ವಿಭಾಗೀಯ ಸಿಬ್ಬಂದಿ ಆದೇಶ ಸಂಖ್ಯೆ.21/19 ರಲ್ಲಿ ದಿ.11.04.2019ರ ಹಿಂಬರಹವು ನಾನು ದಾಖಲೆಗಳನ್ನು ಪಡೆಯುವ ಕಾಲಕ್ಕೆ ಇರಲಿಲ್ಲ ಎಂದು ತಪ್ಪಾಗಿ ಹೇಳಿದ್ದು, ದಾಖಲೆಗಳನ್ನು ಪರಿಶೀಲಿಸಿದಾಗ ಡಿಸಿಪಿ ರವರಿಂದ ದಾಖಲೆಗಳನ್ನು ಪಡೆಯುವ ಕಾಲಕ್ಕೆ ಹಿಂಬರಹ ಇತ್ತು ಎಂದು ಸಾಕ್ಷಿಯು ಸ್ಪಷ್ಟನೆಯನ್ನು ನೀಡುತ್ತಾರೆ.

(ಈ ಹಂತದಲ್ಲಿ ಆರೋಪಿ ಪರ ವಕೀಲರು ಮುಂದುವರಿದ ಪಾಟೀ ಸವಾಲಿಗಾಗಿ ಸಮಾಯಾವಕಾಶ ಕೋರಿದ್ದು, ಸಮಯ ನೀಡಿ, ಪಾಟೀ ಸವಾಲನ್ನು ಮುಂದೂಡಲಾಯಿತು.)

(ನನ್ನ ಉಕ್ತಲೇಖನದಂತೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

3 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,  
ಮೈಸೂರು.

